


ಮುಗಿಲಿಗೇರಿದ ತಾರೆ

ವಿಕ್ರಮ್ ಸಾರಾಭಾಯ್ ಮತ್ತು ಸತೀಶ್ ಧವನ್‌ರಂಥ ದಿಗ್ಗಜರು ಹಾಕಿದ ಬುನಾದಿಯ ಮೇಲೆ ಭಾರತೀಯ ಬಾಹ್ಯಾಕಾಶ ಸಂಶೋಧನೆಯ ಭವ್ಯಸೌಧ ಕಟ್ಟುವ ಹೊಣೆಯನ್ನು ಯಶಸ್ವಿಯಾಗಿ ನಿರ್ವಹಿಸಿದವರು ಯು.ಆರ್.ರಾವ್.

■ ಎಂ.ಅಬ್ದುಲ್ ರೆಹಮಾನ್ ಪಾಷ



ಕರ್ನಾಟಕದ ಕುಗ್ರಾಮವೊಂದರಲ್ಲಿ ಹುಟ್ಟಿದ ಒಬ್ಬ ಬಾಲಕ ಬರೀ ಇಪ್ಪತ್ತೈದು ವರ್ಷ ಕಳೆಯುವುದರಲ್ಲಿ ಜಗದ್ವಿಖ್ಯಾತನಾಗುತ್ತಾನೆ ಎಂದರೆ ಒಂದು ಅಚ್ಚರಿಯೇ ಸರಿ. ಅವರೇ ಅದಮ್ಯ ಚೇತನ ಯು.ಆರ್.ರಾವ್ (ಉಡುಪಿ ರಾಮಚಂದ್ರ ರಾವ್). ಈ ಮಹಾನ್ ವ್ಯಕ್ತಿಯೊಂದಿಗೆ ಕೆಲಸಮಯವಾದರೂ ಒಡನಾಡುವ ಅವಕಾಶ ನನಗೂ ಒಂದೆರಡು ಬಾರಿ ಸಿಕ್ಕಿತ್ತು.

ನಾನು ಮಂಗಳೂರು ಆಕಾಶವಾಣಿಯಲ್ಲಿದ್ದಾಗ ಆಹ್ವಾನಿತ ಶ್ರೋತೃಗಳಿಗಾಗಿ ಆಯೋಜಿಸಿದ್ದ ವಿಜ್ಞಾನ ಲಹರಿ ಕಾರ್ಯಕ್ರಮವೊಂದರಲ್ಲಿ ವೈಜ್ಞಾನಿಕ ಮನೋವೃತ್ತಿಯ ಇನ್ನಿಬ್ಬರು, ಡಾ.ಶಿವರಾಮ ಕಾರಂತ ಮತ್ತು ಡಾ.ಎಚ್.ನರಸಿಂಹಯ್ಯನವರೊಂದಿಗೆ ಪ್ರೊ.ಯು.ಆರ್.ರಾವ್ ಅವರೂ ಇದ್ದರು. 'ಹೊಟ್ಟೆಗೆ ಹಿಟ್ಟಿಲ್ಲದ ಜನರ ದೇಶಕ್ಕೆ ಉಪಗ್ರಹಗಳ ಉಡಾವಣೆ ಇತ್ಯಾದಿಯೆಲ್ಲ ದುಂದು ವೆಚ್ಚ' ಎಂದಿದ್ದ ಅಪಪ್ರಚಾರಕ್ಕೆ ಉತ್ತರವಾಗಿ ಅವರು ದೇಶದ ಬಡತನ ನಿರ್ಮೂಲನವೂ ಬಾಹ್ಯಾಕಾಶ ಪ್ರಯೋಗಗಳ ಗುರಿಯೆಂಬುದನ್ನು ಸರಳವಾಗಿ ಅಪ್ಪಟ ಕನ್ನಡದಲ್ಲಿ ಮಾತಾಡಿದ್ದರು.

ಇನ್ನೊಮ್ಮೆ, ನಾವು ನಡೆಸುತ್ತಿರುವ ಕರ್ನಾಟಕ ವೈಜ್ಞಾನಿಕ ಮನೋವೃತ್ತಿ ಆಂದೋಲನದ ಉದ್ಘಾಟನೆಯನ್ನು ಮಾಡಿ ಗಣತಂತ್ರದ ಯಶಸ್ಸಿಗೆ ಜನರಲ್ಲಿ ವೈಜ್ಞಾನಿಕ ಮನೋವೃತ್ತಿ ಇರುವುದು ಎಷ್ಟು ಅಗತ್ಯ ಎಂಬುದರ ಕುರಿತು ಹೇಳಿದ್ದರು. ಕರ್ನಾಟಕದ ಈ ಮಟ್ಟದ ವಿಜ್ಞಾನಿಗಳಲ್ಲಿ ತಮ್ಮ ಪರಿಣತ ವಿಷಯದ ಕುರಿತು ಕನ್ನಡದಲ್ಲಿ ಅಷ್ಟೊಂದು ಸುಲಲಿತವಾಗಿ ಮಾತಾಡುವ ಮತ್ತು ಮೂಢಾಚರಣೆಗಳನ್ನು ಕಟುವಾಗಿ ಟೀಕಿಸಿ ವೈಜ್ಞಾನಿಕ ಮನೋವೃತ್ತಿಯನ್ನು ಅಸ್ಥಿಲಿತವಾದ ಮಾತುಗಳಲ್ಲಿ ಪ್ರತಿಪಾದಿಸುವ ಕೆಲವೇ ಕೆಲವರಲ್ಲಿ ಯು.ಆರ್.ರಾವ್ ಒಬ್ಬರು.



ಆಗಿನ ಮುಖ್ಯಮಂತ್ರಿ ಡಿ. ದೇವರಾಜ ಅರಸ್ ಜತೆಗೆ